

“మధురమైన పిల్లలారా - తండ్రి ఆజ్ఞాపిస్తున్నారు - స్వదర్శన చక్రాన్ని త్రిప్పుచూ మీ బుద్ధియోగాన్ని

ఒక్క తండ్రితోనే జోడించండి, దీని ద్వారా వికర్మలు వినాశనమౌతాయి,

తల పైనున్న పాపభారము తొలగిపోతుంది”

ప్రశ్న:- ఈ పురుషోత్తమ సంగమయుగ విశేషతలు ఏవి?

ఉత్తరం:- 1. ఈ సంగమ యుగమే కళ్యాణకారి యుగము. ఇందులోనే ఆత్మ-పరమాత్మల సత్యమైన మిలనము జరుగుతుంది. దీనినే కుంభమేళా అని అంటారు. 2. ఈ సమయంలోనే మీరు సత్యమైన బ్రాహ్మణులుగా అవుతారు. 3. సంగమ యుగములో మీరు దుఃఖధామము నుండి సుఖధామములోకి వెళ్తారు. దుఃఖాల నుండి విడుదల అవుతారు. ఈ సమయములో మీకు జ్ఞానసాగరులైన తండ్రి ద్వారా సృష్టి ఆదిమధ్యాంతాల సంపూర్ణ జ్ఞానము లభిస్తుంది. నూతన ప్రపంచము కొరకు తండ్రి నూతన జ్ఞానమునిస్తారు. 4. మీరు పతితుల నుండి పావనంగా అవుతారు(నల్లగా ఉన్నవారు తెల్లగా అవుతారు).

పాట:- ఈ పాపపు ప్రపంచము నుండి దూరంగా మరెక్కడికైనా తీసుకెళ్తు.....(ఇస్ పాప్ కి దునియా సీ.....)

ఓంశాంతి. మధురమైన పిల్లలు పాట విన్నారు. కలియుగము పాప ప్రపంచమని మీ బుద్ధిలో బాగా కూర్చుంది. ఈ సమయములో అందరూ పాపాలే చేస్తున్నారు. తండ్రి కల్ప-కల్పము వచ్చి పిల్లలైన మీకు గతి-సద్గతులను ఇస్తారు. పతిత ప్రపంచమును పావనంగా చేయవలసి వచ్చినప్పుడు పతితపావనులైన తండ్రి వస్తారు. వారు వచ్చి పిల్లలను తమ సమానంగా చేస్తారు. తండ్రి వద్ద ఏ జ్ఞానముంది? మొత్తం సృష్టి చక్ర జ్ఞానమంతా ఉంది. పిల్లలైన మీరు కూడా ఇప్పుడు సృష్టి చక్ర జ్ఞానాన్ని తెలుసుకున్నారు. ఈ మొత్తము చక్రమెలా తిరుగుతుందో ఈ జ్ఞానము తండ్రి వద్ద ఉంది. అందుకే వారిని జ్ఞానసాగరులని అంటారు. వారే పతితపావనులు. ఈ చక్రాన్ని అర్థం చేసుకొని స్వదర్శన చక్రధారులుగా అవ్వడం వలన మీరు మళ్ళీ స్వర్గానికి చక్రవర్తి రాజా - రాణులుగా అవుతారు. కావున బుద్ధిలో రోజంతా ఈ చక్రము తిరుగుతూ ఉండాలి. అప్పుడు మీ వికర్మలు వినాశనమవుతాయి. సత్యయుగములో మీరు ఈ చక్రాన్ని తిప్పరు. అచ్చట స్వయానికి అనగా ఆత్మకు సృష్టి చక్ర జ్ఞానముండదు. సత్యయుగములోనూ ఉండదు, కలియుగములో కూడా ఉండదు. ఈ జ్ఞానము కేవలం సంగమ యుగములో మాత్రమే మీకు లభిస్తుంది. ఈ సంగమ యుగానికి చాలా మహిమ ఉంది. కుంభమేళా చేస్తారు కదా. వాస్తవానికి ఇది జ్ఞాన సాగరము మరియు జ్ఞాన నదుల కలయిక అనగా పరమాత్మ మరియు ఆత్మల కలయిక. అది భక్తిమార్గపు కుంభమేళా. ఈ మనోహరమైన కళ్యాణకారి యుగములోనే ఈ ఆత్మ, పరమాత్మల కలయిక జరుగుతుంది. అప్పుడు మీరు దుఃఖాల నుండి విడుదలై సుఖములోకి వెళ్తారు. అందువలన తండ్రిని దుఃఖహర్త-సుఖకర్త అని అంటారు. అర్థకల్పము సుఖము మరియు అర్థకల్పము దుఃఖము ఉంటుంది. రాత్రింబవళ్లు సగము సగముగా ఉంటాయి. కొత్త ఇల్లు కూడా పాతదిగా అవుతుంది. కొత్త ఇంటిలో సుఖము, పాత ఇంటిలో దుఃఖము ఉంటుంది. ప్రపంచము కూడా కొత్తది, పాతదిగా అవుతుంది. అర్థకల్పము సుఖముంటుంది. మధ్యలో నుండి దుఃఖము ప్రారంభమౌతుంది. దుఃఖము తర్వాత మళ్ళీ సుఖముంటుంది. దుఃఖధామము మళ్ళీ సుఖధామంగా ఎలా తయారౌతుందో, ఎవరు చేస్తారో ప్రపంచములో ఎవ్వరికీ తెలియదు. మనుష్యులైతే గాఢాంధకారములో ఉన్నారు. సత్యయుగానికి చాలా ఎక్కువ సమయము ఇచ్చేశారు. సత్యయుగ ఆయువు అంత ఎక్కువగా ఉంటే ఎంతమంది మనుష్యులుండాలి? వాపస్ అయితే ఎవ్వరూ వెళ్లేరు. అందరూ కలిసి వెళ్లాల్సిందే. తండ్రి వచ్చి ఇంటికి దారి చూపినప్పుడే వాపస్ ఇంటికి వెళ్తారు. ఇంతమంది ఆత్మలందరికీ తండ్రి ఈ సంగమ యుగములో వచ్చి మార్గాన్ని స్పష్టంగా తెలియజేస్తారు. మనము 84 జన్మల చక్రము తిరిగి వచ్చామని మీకు తెలుసు. సత్య శ్రేతా యుగాలలో మనము ఎన్ని జన్మలు తీసుకున్నాము? అక్కడ ఎన్ని సంవత్సరాలు

ఎవరెవరు రాజ్య పాలన చేస్తారో ఇదంతా మీ బుద్ధిలో ఉంది. సత్యయుగములో 16 కళా సంపూర్ణలు తర్వాత 14 కళలు. తర్వాత అవనతి(క్రిందిక జారుట) కళ అవుతుంది. ఈ సమయంలో చాలా దుఃఖముంది. పాత ప్రపంచములో దుఃఖముంటుంది. సత్యయుగాన్ని నూతన ప్రపంచమని, కలియుగాన్ని పాత ప్రపంచమని అంటారు. ఇప్పుడిది సంగమ యుగము. పాత ప్రపంచమిప్పుడు వినాశనమౌతుంది. తండ్రి నూతన ప్రపంచాన్ని తయారు చేస్తున్నారు. మీరు పాత ప్రపంచము నుండి వెలుపలికి వచ్చి నూతన ఇంటిలో కూర్చుంటారు. కొత్త ఇంటి కొరకు అనగా నూతన ప్రపంచములో ఉన్నత పదవి పొందేందుకు పురుషార్థము చేస్తున్నామని మీరంటారు. “ కేవలం నన్ను స్మృతి చేయండి, ఇంకే కష్టము మీకివ్వనని” తండ్రి అంటున్నారు. ఎలాగైనా తీరిక చేసుకొని ఆజ్ఞను పాటించాలి. అయితే మాయ ఎటువంటిదంటే తండ్రి ఆజ్ఞను పాటించనివ్వదు. తండ్రితో బుద్ధియోగాన్ని జోడింపనివ్వదు. అయితే పిల్లలైన మీరు కల్పక్రితము కూడా పురుషార్థము చేసి ఈ మాయా రూపి రావణుని పై విజయాన్ని పొందారు. అప్పుడే సత్యయుగము స్థాపన అయ్యింది. ఎవరెంత సహాయకారులుగా అవుతారో వారికంత ఫలితము కూడా లభిస్తుంది. కావున పిల్లలు ఈ జ్ఞానాన్ని బంధు-మిత్రులకు కూడా ఇవ్వాలి. తండ్రి ఆజ్ఞ - నన్ను స్మృతి చేయండి. ఎందుకంటే అర్థకల్పపు వికర్మల భారము తల పై ఉంది. తలంపు తప్ప వాటిని భస్మము చేసుకునేందుకు మరో ఉపాయమేదీ లేదు. భలే గంగా-యమునలను పతితపావని అని అన్నా మేము పవిత్రులైపోతామని భావించినా నీటితో పాపాలెలా తొలగిపోతాయి? ఇదంతా పతిత ప్రపంచము. అందుకే అందరూ ఓ పతితపావనా! వచ్చి సత్యయుగ స్థాపన చేయమని పిలుస్తారు. తండ్రి తప్ప ఇతరులెవ్వరూ దానిని స్థాపన చేయలేరు. ఇది నూతన ప్రపంచము కొరకు నూతన జ్ఞానము. ఇచ్చేవారు ఒక్క తండ్రి మాత్రమే. కృష్ణుడు జ్ఞానమివ్వలేదు. కృష్ణుని పతిత పావనుడని అనరు. పతితపావనులు ఒక్క పరమపిత పరమాత్మ మాత్రమే. వారు పునర్జన్మ రహితులు.

కృష్ణపురినే విష్ణుపురి అని అంటారని మీకు తెలుసు. కృష్ణుని రాజధాని, రాధ రాజధాని వేరు వేరుగా ఉంటాయి. తర్వాత వారిరువురికి వివాహమౌతుంది. రాధా-కృష్ణులు సోదరీ-సోదరులేమీ కాదు. పరస్పరములో సోదరీ - సోదరులకు వివాహము జరగదు. ఇప్పుడు మీ బుద్ధిలో ఈ మాటలన్నీ మెదులుతూ ఉంటాయి. ముందు మీకు ఇదంతా తెలియదు. రాధా-కృష్ణలే మళ్ళీ లక్ష్మీ నారాయణులుగా అవుతారని ఇప్పుడు తెలిసింది. స్వర్గానికి మహారాజ-మహారాణులు, రాకుమారుడు రాకుమారిలైన రాధా-కృష్ణులు ఎంతో ప్రసిద్ధమైనారు. వారి తల్లిదండ్రులకు వీరికున్నంత గొప్ప పదవి లేదు. అలా ఎందుకు జరిగింది? ఎందుకంటే వారి తల్లిదండ్రులు తక్కువగా చదువుకున్నారు. రాధా-కృష్ణులకున్నంత పేరు ప్రఖ్యాతులు వారి తల్లిదండ్రులకు లేవు. వాస్తవానికి జన్మనిచ్చిన వారికి చాలా పేరు ప్రఖ్యాతులుండాలి. అయితే అలా లేదు. రాధా - కృష్ణులు అందరికంటే ఉన్నతులు. వారికంటే ఉన్నతులు ఎవ్వరూ లేరు. రాధా-కృష్ణులు మొదటి నంబరులోకి వెళ్లారు. తర్వాత మొదటి నంబరు మహారాజ-మహారాణులు కూడా వారే అయ్యారు. భలే జన్మ తల్లిదండ్రుల నుండే తీసుకున్నారు, కాని వారి పేరే చాలా ఉన్నతంగా ఉంది. బుద్ధిలో ఇది బాగా కూర్చోబెట్టుకోవాలి. మీరిచ్చట కూర్చున్నప్పుడు ఈ స్వదర్శన చక్రము త్రిప్పుతూ ఉండండి. ఈ చక్రాన్ని తిప్పుట వలన మీ పాపాలు భస్మమౌతాయి. అనగా రావణుని తల తెగిపోతుంది. ఇది సత్యయుగము, త్రేతా..... చక్రము కదా. మొదట మనమే దేవతలుగా ఉండేవారము మళ్ళీ క్షత్రియ, వైశ్యులుగా అయ్యాము. ఇప్పుడు మళ్ళీ మనము బ్రాహ్మణులుగా అయ్యాము. మళ్ళీ మనమే దేవతలుగా అవుతాము. బాబా ఓం ఆర్థాన్ని వేరుగా, హమ్ సో ఆర్థాన్ని వేరుగా తెలిపారు. శాస్త్రాలలో అంతా ఏకము చేసేశారు. వారు ఓం అనగా ఆత్మనే పరమాత్మ అని, పరమాత్మనే ఆత్మ అని భావిస్తారు. ఇది తలక్రిందులైన(ఉట్టా) అర్థము. తండ్రి అర్థం చేయిస్తున్నారు - ఓం అనగా నేను ఆత్మను, పరమపిత పరమాత్మ సంతానాన్ని. ఓం అనగా నేను భగవంతుడని అర్థము కాదు. ఆత్మనైన నేను నిరాకారుడను, నా తండ్రి కూడా నిరాకారుడే. సాకార శరీరానికి తండ్రి కూడా సాకారమే. మనము పరమాత్మ సంతానమైతే స్వర్గ రాజధాని మనకు తప్పకుండా కావాలి. తండ్రి మనకు స్వర్గ వారసత్వమిచ్చేందుకు వచ్చారు. మళ్ళీ అర్థకల్పము తర్వాత రావణుడు శాపమిస్తాడు. కనుక మీరు దుఃఖితులై తమోప్రధానమైపోతారు. మళ్ళీ తండ్రి వచ్చి సుఖవంతులుగా అయ్యే వరమిస్తారు. అంతేకాని “చిరంజీవి భవ” అని అనరు. అయితే బాబా చెప్తున్నారు - నన్ను తలంపు చేస్తే ఈ జన్మలోని

పాపాలతో పాటు జన్మ-జన్మాంతరాల పాపాలు భస్మమైపోతాయి. దీనిని యోగాగ్ని అని అంటారు. రావణ రాజ్యములో అందరూ తప్పకుండా పతితులుగా అవ్వాలిందే. పతితముగా, పావనంగా అయ్యేది ఆత్మయే. పరమాత్మ సదా పావనంగా ఉంటారు. వారు అందరినీ పావనంగా చేస్తారు. పతితంగా చేసేది రావణుడు. సత్యయుగములో వికారాలుండవు. అది సంపూర్ణ నిర్వికారి ప్రపంచము. అందుకే దేవతల ముందు వారిని మీరు సర్వగుణ సంపన్నులు,..... అని గాయనము చేస్తారు. ఈ విధంగా శివుని ముందు చేయరు. పావనంగా ఉండే దేవతలే పతితులుగా అవుతారు. ఇది ద్రామా. తండ్రి సుఖధామాన్ని తయారు చేస్తారు. శివుడిని తండ్రి అని అంటారు. సాలిగ్రామాలు వేరే. రుద్ర యజ్ఞములో ఒక పెద్ద లింగాన్ని తయారుచేసి మిగిలినవన్నీ చిన్న చిన్న సాలిగ్రామాలను చేస్తారు. మనము ఆత్మలము. 84 జన్మలు తీసుకుంటాము. ఇతర ధర్మాల వారికి 84 జన్మలుండవు. సిక్కు ధర్మము వారు 500 సంవత్సరాలలో ఎన్ని జన్మలు తీసుకోవచ్చు? మనమెన్ని తీసుకుంటాము? ఇదంతా తండ్రి అర్థం చేయిస్తున్నారు. బ్రాహ్మణుల శిఖనే ప్రసిద్ధి చెందింది. సంగమ యుగములోనే సత్యమైన బ్రాహ్మణులుంటారు. ఇది కళ్యాణకారి యుగము. ఇందులోనే మీ అందరి కళ్యాణము జరుగుతుంది. రావణుడు అకళ్యాణము చేస్తాడు. తండ్రి వచ్చి కళ్యాణము చేస్తారు. కనుక తండ్రి మతాన్ని అనుసరించి కళ్యాణము చేసుకోవాలి కదా. శ్రీమత్ శివభగవానువాచ. శివబాబా జన్మించరు. వారు ప్రవేశమౌతారు. పాలన తీసుకుంటేనే జన్మ అని అంటారు. వారెప్పుడూ ఎవరి పాలనా తీసుకోరు. వారు కేవలం నా శ్రీమతమును అనుసరించండి, స్వర్గానికి అధికారులుగా అవ్వండి, నేను అవ్వను, నేను అభీక్షను అని చెప్తారు.

బాబా ఆత్మలైన మనకు అర్థం చేయిస్తున్నారని భావించాలి. ఆత్మయే అర్థము చేసుకుంటుంది కదా. ఆత్మయే బ్యారిస్టరు, ఇంజనీరుగా అవుతుంది, నేను ఫలానా అని ఆత్మ అంటుంది. నేను దేవతగా ఉండేదానిని, 8 జన్మల తర్వాత నేనే క్షత్రియునిగా అయ్యాను, తర్వాత 12 జన్మలు తీసుకున్నాను. ఆ తర్వాత నేను పతితంగా అవుతాను అని ఆత్మ అంటుంది. ఇప్పుడు తండ్రి చెప్తున్నారు - పిల్లలూ! “ఆత్మాభిమాని భవ.” ఇవి అర్థం చేసుకోవాల్సిన విషయాలు. సత్యయుగములో ఉన్నప్పుడు నేను మహాత్మగా ఉండేదానని మళ్ళీ కలియుగములో మహాన్ పాపాత్మగా అయ్యానని ఆత్మ చెప్తుంది. అందరికంటే మహాత్మల కంటే మహాత్మ ఒక్క పరమాత్మయే. వారు సదా పవిత్రంగా ఉంటారు. కాని ఇచ్చట మనుష్యులు సదా పవిత్రంగా ఉండరు. సుఖధామములో సదా పవిత్రంగా ఉంటారు. శ్రేణిలో కూడా కొన్ని కళలు తగ్గిపోతూ ఉంటాయి. ఇప్పుడు మనది ఉన్నతమయ్యే కళ. మనము స్వర్గానికి యజమానులుగా అవుతాము. మళ్ళీ శ్రేణి యుగములోకి వచ్చినప్పుడు 2 కళలు తగ్గిపోతాయి. మళ్ళీ ద్వాపర యుగములో 5 వికారాలనే గ్రహణము పట్టడం వలన నల్లగా అవుతూ పోతాము. ఇప్పుడు 5 వికారాల దానమిస్తే గ్రహణము వదిలిపోతుంది. మీరు మళ్ళీ సత్యయుగ సాంపూర్ణ దేవతలుగా అవుతారని తండ్రి చెప్తున్నారు. మొట్టమొదట దేహభిమానాన్ని వదిలేయండి. కామ వికారాన్ని దానమివ్వండి. చివర్లో నిర్మోహులుగా అవ్వాలి. ఆత్మలైన మీకిప్పుడే స్మృతి కలిగింది - మేము పూర్తి 84 జన్మలు తీసుకున్నాము. ద్వాపరము నుండి రావణుడు శిపించాడు. అందుకే అందరూ దుఃఖితులుగా ఉన్నారు. ద్వాపర యుగములోని రాజులు, రాణులు మొదలైనవారు జబ్బుపడరా? అది కూడా దుఃఖమే కదా. అసలు ఈ ప్రపంచమే దుఃఖ ప్రపంచము. సత్యయుగము సుఖధామము. కనుక భగవంతుని శ్రీమతాన్ని గౌరవించాలి కదా. అనంతమైన తండ్రి మతమును ఎవరైతే అనుసరించరో వారిని మహాకుపుత్రులని అంటారు. కుపుత్రులకు తండ్రి నుండి వారసత్వము ఏమి లభిస్తుంది? సుపుత్రులు మంచి వారసత్వము కూడా తీసుకుంటారు. వారు స్వయం పావనమై ఇతరులను కూడా పవిత్రంగా చేస్తారు. అనంతమైన తండ్రి ఆత్మలను చదివిస్తున్నారు. ఓ ఆత్మలారా! చెవుల ద్వారా వింటున్నారా? అని ప్రశ్నిస్తారు. అందుకు అవును బాబా వింటున్నాము, మేము శ్రీమతముననుసరించి తప్పకుండా శ్రేష్ఠంగా అవుతామని అంటారు. అత్యంత ఉన్నతులు భగవంతుడు కావున ఆయన అత్యంత ఉన్నత పదవినే ఇస్తారు కదా. అర్థకల్పానికి స్వర్గ వారసత్వమునిస్తారు. లౌకిక తండ్రి ద్వారా అయితే హద్దు వారసత్వము లభిస్తుంది. అది అల్పకాల సుఖము. కలియుగములోని సుఖము కాకిరెట్టకు సమానమైనది. అందుకే సన్యాసులు ఇల్లు-వాకిలి వదిలేస్తారు. వారు గృహస్థ ధర్మాన్ని అంగీకరించరు. సత్యయుగములో గృహస్థ ధర్మముంది కదా.

ఈ చదువు ద్వారా మనము విష్ణుపురిలోకి వెళ్తామని, దాని కొరకు పరమపిత పరమాత్మ మనలను చదివిస్తున్నారని మీకు తెలుసు. భగవంతుడెవరు? ఆయన కర్తవ్యమేమిటి? పతితులను ఎలా పావనంగా చేస్తారు? ఈ విషయాలన్నీ భక్తులకు తెలియదు. ఇప్పుడు మీరు పావనంగా అవుతున్నారు. ప్రపంచమంతా ఆ పతితపావనుడైన తండ్రినే తలంపు చేస్తున్నారు. ఇప్పుడు మీరు సంగమ యుగములో నిల్చి ఉన్నారు. మిగిలిన వారంతా కలియుగములో ఉన్నారు. కలియుగాన్ని ఇంకా చిన్న బిడ్డ(మొదటిపాదము)గానే భావిస్తారు. ఈ కలియుగము ఇప్పుడు వినాశనమయ్యేందుకు సిద్ధంగా ఉందని మీకు తెలుసు. మీరిప్పుడు సత్యయుగములోకి వెళ్ళాలి. తండ్రి మీకు స్మృతినిప్పిస్తున్నారు - కల్ప-కల్పము నేను మీకు వారసత్వమునిస్తాను. కావున వారసత్వము పూర్తిగా తీసుకోవాలి కదా. ఇక్కడే కూర్చోండి అని తండ్రి చెప్పారు. భలే ఇంట్లో గృహస్థములో ఉండండి. కేవలము స్వదర్శన చక్రాన్ని తిప్పుతూ నిర్మోహులుగా అయిపోండి. ఒక్క శివబాబా తప్ప ఇంకెవ్వరూ లేరని భావించాలి. ఇప్పుడు కొత్త సంబంధాలు ఏర్పడుతూ ఉన్నాయని మనకు తెలుసు. కావున పాత వానిలో మమకారముండరాదు. నూతన ప్రపంచము, నూతన రాజధాని పై మమకారముంచుకోండి. ఇప్పుడు మృత్యువు మీ తల పై సవారి చేస్తోంది. ఏర్పాట్లు జరుగుతూ ఉంటాయి. సత్యయుగములో అకాల మృత్యువుండదు. సమయము వచ్చినప్పుడు ఈ పాత తొడుగు(శరీరము) వదిలి కొత్తది తీసుకుంటారు. మంచిది.

మధురాతి మధురమైన అపురూపమైన పిల్లలకు మాత - పిత, బాపదాదాల ప్రియస్మృతులు మరియూ గుడ్ మార్నింగ్

ఆత్మిక పిల్లలకు ఆత్మిక శంకెనమస్తే.

ధారణ కొరకు ముఖ్యసారము :-

1. స్వదర్శన చక్రాన్ని తిప్పుతూ పూర్తి నిర్మోహులుగా అవ్వాలి. మృత్యువు తల పై ఉంది. కావున అందరి నుండి మమకారాన్ని తొలగించి వేయాలి.
2. తండ్రి నుండి వారసత్వము తీసుకునేందుకు పూర్తిగా శ్రీమతమును అనుసరించాలి. ఆత్మాభిమానులుగా అయ్యి సుపుత్రులుగా అవ్వాలి.

వరదానము :- “ ప్రతి ఘడియ అంతిమ ఘడియగా భావించి

సదా ఎవర్ రెడీగా ఉండే తీవ్రపురుషార్థ భవ ”

ఏ పిల్లలైతే తీవ్రపురుషార్థులుగా ఉంటారో వారు ప్రతి ఘడియను అంతిమ ఘడియగా భావించి ఎవర్ రెడీగా (సదా సిద్ధంగా) ఉంటారు. వినాశనమయ్యేందుకు ఇంకా సమయముంది. అప్పటికి తయారైపోతాములే అని అనుకోరు. ఆ అంతిమ ఘడియ కొరకు ఎదురు చూచేందుకు బదులు “ మీ అంతిమ ఘడియ ఏదో మీకు నమ్మకంగా తెలియదు, అందువలన ఎవర్ రెడీగా ఉండాలి.” మీ స్థితి సదా ఉపరాం(అతీతంగా) ఉండాలి. అందరికీ భిన్నంగా, తండ్రికి ప్రియంగా నిర్మోహులుగా ఉండాలి. సదా నిర్మోహులుగా, నిర్వికల్పంగా, నిర్వృద్ధంగా (వృద్ధము లేకుండా) ఉండాలి. వృద్ధము కూడా లేనప్పుడు ఎవర్ రెడీ అని అంటారు.

స్లోగన్ :- “ నాజాకు సమయంలలో పాస్ విత్ ఆనీర్ గా (గౌరవపూర్వకంగా

ఉత్తీర్ణులుగా) అవ్వాలంటే అడ్డెస్టు అయ్యే శక్తిని పెంచుకోండి ”